

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 235**

**18-03-2022 - ൽ മറുപടിയ്ക്ക്**

**ഗോത്രവർഗ്ഗ വിദ്യാർത്ഥികളുടെ പഠന നിലവാരം**

ചോദ്യം	ഉത്തരം
<p align="center"><b>ശ്രീ ജി സ്റ്റീഫൻ, ശ്രീ ഒ. ആർ. കേളു ശ്രീ. കെ. ബാബു (നെന്മാറ)</b></p>	<p align="center"><b>null</b> <b>(പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി)</b></p>
<p>(എ) സംസ്ഥാനത്ത് വനാന്തരങ്ങളിൽ താമസിക്കുന്ന പ്രാക്കന ഗോത്രവർഗ്ഗ വിഭാഗങ്ങളിൽപ്പെട്ട വിദ്യാർത്ഥികളുടെ കൊഴിഞ്ഞുപോക്ക് നിയന്ത്രിക്കുന്നതിലും അവരെ മുഖ്യധാരയിലേയ്ക്ക് ഉയർത്തിക്കൊണ്ടുവരുന്നതിലും കഴിഞ്ഞ സർക്കാരിന്റെ ഇടപെടലുകളുടെ ഫലമായിട്ടുണ്ടായ പുരോഗതി ഈ സർക്കാർ വിലയിരുത്തിയിട്ടുണ്ടോ; എങ്കിൽ വിശദമാക്കാമോ;</p>	<p>(എ) ഉണ്ട്. പ്രാക്കനഗോത്രവർഗ്ഗ വിഭാഗത്തിൽപ്പെട്ടവർക്ക് വിദ്യാഭ്യാസം ഉറപ്പാക്കുന്നതിനായി ചുവടെ ചേർക്കുന്ന പദ്ധതികൾ നടപ്പാക്കി വരുന്നു. ഗോത്രസാരഥി പദ്ധതി ഗോത്രബന്ധു പദ്ധതി സാമൂഹ്യ പഠനമുറി എം.ആർ.എസുകൾ, ഹോസ്റ്റലുകൾ പ്രീ-മെട്രിക് സ്കോളർഷിപ്പ് പോസ്റ്റ്മെട്രിക് സ്കോളർഷിപ്പ് പദ്ധതി അയ്യങ്കാളി മെമ്മോറിയൽ ടാലന്റ് സെർച്ച് ആൻറ് ഡെവലപ്മെന്റ് പദ്ധതി സമർത്ഥരായ പട്ടികവർഗ്ഗ വിദ്യാർത്ഥികൾക്ക് പ്രത്യേക പ്രോത്സാഹന ധനസഹായം മെഡിക്കൽ/എഞ്ചിനീയറിംഗ് കോഴ്സുകൾക്ക് പ്രവേശനം ലഭിച്ചവർക്കുള്ള ധനസഹായം ലാപ്ടോപ്പ് വിതരണം കൂടാതെ, പ്രസ്തുത വിഭാഗത്തിൽപ്പെട്ട വിദ്യാർത്ഥികളുടെ വിദ്യാലയ പ്രവേശനവും തുടർ പഠനവും ഉറപ്പാക്കുന്നതിനുള്ള പ്രവർത്തനങ്ങൾ 'സമഗ്ര ശിക്ഷ കേരള'യുടെ നേതൃത്വത്തിലും നടപ്പിലാക്കി വരുന്നുണ്ട്.</p>
<p>(ബി) കോവിഡ് വ്യാപനത്തെ തുടർന്ന് വിദ്യാലയങ്ങളും ഹോസ്റ്റലുകളും താൽക്കാലികമായി അടച്ചിടാനിടയായതും പഠനം ഓൺലൈൻ ക്ലാസ്സുകളിലേയ്ക്ക് മാറുകയും ചെയ്ത സാഹചര്യത്തിൽ പ്രസ്തുത വിദ്യാർത്ഥികളുടെ പഠനവും കൊഴിഞ്ഞുപോക്കും പ്രത്യേകമായി നിരീക്ഷിച്ചിട്ടുണ്ടോ; എങ്കിൽ വെളിപ്പെടുത്തുമോ;</p>	<p>(ബി) കോവിഡ് രണ്ടാംതരംഗം അതിരൂക്ഷമായിരുന്നതിനാൽ 2021-22 അധ്യയനവർഷം "ഫസ്റ്റ്ബെൽ 2.0" എന്ന പേരിൽ സ്കൂൾ വിദ്യാർത്ഥികൾക്കായുള്ള ഡിജിറ്റൽ ക്ലാസ്സുകൾ വികേന്ദ്ര ചാനൽ വഴി സംപ്രേഷണം ചെയ്തിരുന്നു. കൂടാതെ അധ്യാപകരും വിദ്യാർത്ഥികളുമായി സംവദിക്കുന്നതിനുള്ള സാഹചര്യം ഒരുക്കുന്നതിനായി ഓൺലൈൻ ക്ലാസ്സുകൾ ഏർപ്പെടുത്തിയിരുന്നു. നടപ്പ് അധ്യയന വർഷം ഡിജിറ്റൽ ക്ലാസ്സുകൾ ആരംഭിക്കുന്നതിന് മുന്നോടിയായി എല്ലാ പട്ടികവർഗ്ഗ വിദ്യാർത്ഥികൾക്കും ഡിജിറ്റൽ ക്ലാസ്സുകൾ ലഭ്യമാക്കുന്നതിനായി പ്രോജക്ട് ഓഫീസർ/ ട്രൈബൽ ഡവലപ്മെന്റ് ഓഫീസർ/സീനിയർ സൂപ്രണ്ടുമാർ മുഖേന എസ്.ടി.പ്രൊമോട്ടർമാർ, കമ്മിറ്റി ഡയറക്ടർമാർ, റിട്ട.അധ്യാപകർ, മോഡൽ</p>

		<p>റസിഡൻഷ്യൽ സ്കൂൾ അധ്യാപകർ എന്നിവരുടെ സേവനം ഉപയോഗിച്ച് നടപടികൾ സ്വീകരിച്ചിട്ടുണ്ട്. വനാന്തരങ്ങളിൽ താമസിക്കുന്ന പ്രാകൃതന ഗോത്രവർഗ്ഗ വിഭാഗങ്ങളിൽപ്പെട്ടവരുടെ വിദ്യാർത്ഥികൾക്ക് ഓൺലൈൻ പഠനത്തിനാവശ്യമായ ലാപ്ടോപ്പുകൾ/ ടാബ്ലറ്റുകൾ ലഭ്യമാക്കി ടി വിദ്യാർത്ഥികളെ ഓൺലൈൻ ക്ലാസ്സുകളിൽ പങ്കാളികളാക്കാൻ സാധിച്ചിട്ടുണ്ട്.</p>
<p>(സി) പ്രസ്തുത വിഭാഗങ്ങളിൽപ്പെട്ട മുഴുവൻ വിദ്യാർത്ഥികളെയും തിരികെ വിദ്യാലയങ്ങളിൽ എത്തിക്കുന്നതിനും പഠന നിലവാരം മെച്ചപ്പെടുത്തുന്നതിനും ഉന്നത വിദ്യാഭ്യാസത്തിന് അവരെ പ്രാപ്തരാക്കുന്നതിനും എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ?</p>		<p>(സി) പട്ടികവർഗ്ഗ വിദ്യാർത്ഥികളുടെ ഭാഷാ പ്രശ്നം പരിഹരിച്ചുകൊണ്ട് അതുവഴിയുള്ള കൊഴിഞ്ഞുപോക്ക് തടയുക എന്ന ലക്ഷ്യം വച്ച് സർക്കാർ/ എയ്ഡഡ് സ്കൂളുകളിലെ പ്രൈമറി ക്ലാസ്സുകളിൽ 'ഗോത്രബന്ധു' പദ്ധതി പ്രകാരം മെന്റർ ടീച്ചർമാരെ നിയമിക്കുന്ന പദ്ധതി നടപ്പിലാക്കിയിട്ടുണ്ട്. സംസ്ഥാനത്തെ എല്ലാ ജില്ലകളിലും വിദൂരവും, ദുർഘടവുമായ സ്കേതങ്ങളിൽ നിന്നും വിദ്യാർത്ഥികളെ സ്കൂളുകളിൽ എത്തിച്ച് തിരികെ വീട്ടിൽ എത്തിക്കുന്ന പദ്ധതിയായ 'ഗോത്രസാരഥി' ഫലപ്രദമായി നടപ്പിലാക്കിയതു വഴി കൊഴിഞ്ഞുപോക്ക് നിയന്ത്രിച്ചുകൊണ്ട് അവരുടെ പഠന നിലവാരം ഉയർത്താൻ സാധ്യമായിട്ടുണ്ട്. മെന്റർ ടീച്ചർമാർ, എസ്.ടി.പ്രൊമോട്ടർമാർ, കമ്മിറ്റി സോഷ്യൽ വർക്കർമാർ ഉൾപ്പെടെയുള്ള വകുപ്പിന്റെ ഫീൽഡ് തലത്തിലെ എല്ലാ സംവിധാനങ്ങളും പ്രയോജനപ്പെടുത്തി കൊണ്ട് കുട്ടികളുടെ കൊഴിഞ്ഞുപോക്ക് ആദ്യം തന്നെ കണ്ടെത്തി നടപടികൾ സ്വീകരിച്ച് വരുന്നു. വകുപ്പിന്റെ നിയന്ത്രണത്തിലുള്ള എം.ആർ.എസുകളിൽ ആധുനിക പഠന രീതിയുടെ ഭാഗമായി പഠന പ്രക്രിയ ആയാസരഹിതവും, ആനന്ദകരവുമാക്കുന്ന തിനായി 30 സ്റ്റാർട്ട് ക്ലാസ് റൂമുകൾ സജ്ജീകരിച്ചു. പ്ലസ് തലം വരെയുള്ള എം.ആർ.എസുകളിൽ 2 വീതവും, എസ്.എസ്.എൽ.സി.വരെയുള്ള എം.ആർ.എസുകളിൽ 1 വീതവും സ്റ്റാർട്ട് ക്ലാസ്സുകൾ സജ്ജീകരിച്ചിട്ടുണ്ട്. എല്ലാ എം.ആർ.എസുകളിലും ഒരേ സമയം 40 കുട്ടികൾക്ക് കമ്പ്യൂട്ടറുകൾ ഉപയോഗിക്കാൻ കഴിയുന്ന രീതിയിൽ കമ്പ്യൂട്ടർ ലാബുകൾ സജ്ജമാക്കിയിട്ടുണ്ട്. പോസ്റ്റ്മെട്രിക് സ്കോളർഷിപ്പ്, അന്യ സംസ്ഥാന പഠനത്തിന് ധനസഹായം, സമർത്ഥരായ പട്ടികവർഗ്ഗ വിദ്യാർത്ഥികൾക്കുള്ള പ്രത്യേക പ്രോത്സാഹന ധനസഹായം, ലാപ്ടോപ്പ് വിതരണം, പട്ടികവർഗ്ഗ വിദ്യാർത്ഥികൾക്കുള്ള പൊതു പ്രവേശന പരീക്ഷാ പരിശീലനം, വിദേശത്ത് പോയി പഠിക്കുന്നതിന് സ്കോളർഷിപ്പ് തുടങ്ങിയ പദ്ധതികളിലൂടെ ടി</p>

വിദ്യാർത്ഥികളുടെ പഠന നിലവാരം  
മെച്ചപ്പെടുത്താനും, അവരെ ഉന്നത  
വിദ്യാഭ്യാസത്തിന് പ്രാപ്തരാക്കുവാനും സാധിച്ചിട്ടുണ്ട്.

സെക്ഷൻ ഓഫീസർ